

Littattafan da Aka 'Dauko Bayanai Daga Cikinsu a *Littafin Taro don Rayuwa ta Kirista da Hidimarmu*

3-9 GA YUNI

DARUSSA DAGA KALMAR ALLAH | GALATI-YAWA 4-6

“‘Misali’ da Ke da Ma’ana a Gare Mu”

(Galatiyawa 4:24, 25) Wannan misali ne, matan nan biyu sun kwatanta yarjejeniya biyu. Hagar ita ce mai haifuwar bayi. ²⁵Wato, Hagar ta zama misalin Babban Tudun Sinai wanda yake a kasar Larabawa. Ita ce kwatancin birnin Urushalima ta yanzu, gama ita da 'ya'yanta duk bayi ne.

it-1-E 1018 sakin layi na 2 Hagar

A kwatancin da manzo Bulus ya yi, Hagar tana wakiltar al'ummar Isra'ila da suke bin Dokar alkawari da Jehobah ya yi da Isra'ilawa a Dutsen Sinai kuma alkawarin ya haifar da 'ya-ya "bayi." Da yake mutanen masu zunubi ne, ba su iya cika alkawarin da suka yi ba. Bisa Dokar, Isra'ilawan ba su da 'yanci kuma sun cancanci hukuncin kisa da yake su masu zunubi ne. Don haka, sun zama bayi. (Yoh 8:34; Ro 8:1-3) A zamanin Bulus, birnin Urushalima yana wakiltar Hagar domin shi ne babban birnin al'ummar Isra'ila kuma ita da dukan 'ya'yanta bayi ne. Amma shafaffun Kiristoci su ne 'ya'yan "Urushalima ta sama," wato matar da aka yi kwatanci da ita. Wannan Urushalimar tana kama da Saratu mace mai 'yanci da ba ta taɓa yin bauta ba. Amma kamar yadda Isma'ilu ya tsananta wa Ishaku, 'ya'yan Urushalima da ke bauta sun tsananta wa 'ya'yan "Urushalima ta sama" waɗanda Yesu ya 'yantar. An kori Hagar da yaronta kuma hakan yana wakiltar yadda Jehobah ya daina sha'ani da al'ummar Isra'ila.—Ga 4:21-31; duba Yoh 8:31-40.

(Galatiyawa 4:26, 27) Amma Urushalima ta sama tana da 'yanci, kuma ita ce mamarmu. ²⁷ A rubuce yake cewa, "Ki yi farin ciki ya ke macen da ba ki da haifuwa, ki yi ihu na murna ke da ba ki taɓa jin zafin haifuwa ba, gama yaran macen da mijinta ya bar ta sun yi yawa. Sun fi yaran mace mai miji."

w14 10/15 10 sakin layi na 11 Ka Ba da Gaskiya Sosai ga Mulkin

¹¹ Ko da yake, alkawarin da aka yi da Ibrahim ya cika da farko sa'ad da waɗanda suka fito daga zuriyarsa suka mallaki Kasar Alkawari, duk da haka, Littafi Mai Tsarki ya nuna cewa wannan alkawarin zai sake cika. (Gal. 4:22-25) Allah ya hure manzo Bulus ya bayyana cewa a wannan cika ta biyu mai muhimmanci, Kristi ne ainihin zuriyar Ibrahim kuma Kiristoci shafaffu 144,000 ne sauran waɗanda zuriyar ta kunsu. (Gal. 3:16, 29; R. Yoh. 5:9, 10; 14:1, 4) Macen da aka ambata a alkawarin da aka yi a Adnin ita ce sashen kungiyar Allah da ke sama kuma ta kunshi amintattun halittu na ruhu. (Gal. 4:26, 31) Kamar yadda alkawarin da aka yi da Ibrahim ya nuna, zuriyar macen zai sa 'yan Adam su sami albarka.

(Galatiyawa 4:28-31) To, 'yan'uwa, mu ma mun zama 'ya'yan Allah ta wurin alkawari kamar Ishaku. ²⁹ A wancan lokaci kuwa ɗan nan da aka haifa ta hanyar da aka saba ya tsananta wa ɗan nan da aka haifa ta wurin ikon Ruhun Allah. Haka kuma yake har yanzu. ³⁰ Amma a rubuce yake cikin Rubutacciyar Maganar Allah cewa, "Kori baiwar nan da ɗanta, domin ɗan baiwar nan ba zai raba gādo tare da ɗan nan da mace mai 'yanci ta haifa ba." ³¹ Saboda haka, 'yan'uwa, mu ba 'ya'yan baiwa ba ne, mu dai 'ya'yan macen da take mai 'yanci ne.

Neman Abubuwa Masu Tamani

(Galatiyawa 4:6) Domin a nuna ku 'ya'yan-sa ne, Allah ya aiko da Ruhun 'Dansa a cikin zuciyarku, yana kira ga Allah, 'Abba! Uba!'

w09 4/1 13

Ka Sani?

Me ya sa Yesu ya kira Jehobah 'Abba' sa'ad da yake addu'a?

Kalmar nan 'ab-ba'' a Aramaic tana nufin "Uban" ko "Ya Uba." Kuma kalmar nan ta bayyana a addu'o'i uku da aka yi wa Ubanmu na sama Jehobah a Littafi Mai Tsarki. Mene ne muhimmancin wannan kalmar?

Littafi nan *The International Standard Bible Encyclopedia* ya ce: "Ana amfani da kalmar nan 'abbā' don a nuna irin dangantakar da ke tsakanin uba da 'ya'yansa." Kalmar tana nuna kauna kuma wannan kalmar tana cikin kalaman farko da yara suke furtawa da zarar sun soma magana. Yesu ya yi amfani da wannan kalmar sa'ad da ya yi addu'a yana rokon Uban-sa. 'Yan sa'o'i kafan kafin a kashe Yesu sa'ad da yake addu'a a gonar Jathsaimani, Yesu ya kira Jehobah 'Abba, Uba.'—Markus 14:36.

Littafin da muka ambata dazun ya ci gaba da cewa: "Ba a yi amfani da kalmar nan 'Abbā' wajen nuni ga Allah a littattafan Yahudawa na dā ba. Watakila domin suna ganin cewa bai dace a kira Allah da kalmar ba." Amma, "Yesu ya yi amfani da wannan kalmar yayin da yake yin addu'a don ya nuna cewa shi da Allah suna da dangantaka ta kud da kud." A sauran wurare biyu da kalmar nan "Abba" ta bayyana suna wasikun da Bulus ya rubuta, kuma hakan ya nuna cewa Kiristoci na karni na farko sun yi amfani da kalmar sa'ad da suke addu'a.—Romawa 8:15; Galatiyawa 4:6.

(Galatiyawa 6:17) Daga yanzu zuwa nan gaba 'yan'uwa, kada kowa ya kara damuna da wani abu, gama alamun raunukan da nake da su a jikina sun nuna cewa ni bawan Yesu ne.

w10 11/1 15

Ka Sani?

Mene ne manzo Bulus yake nufi sa'ad da ya ce yana dauke da "[alamun raunukan, NW], hatimi na Yesu," a jikinsa?—Galatiyawa 6:17.

■ Wadanda suka saurari furucin Bulus a karni na farko watakila sun fahimci abin da ya ce a hanyoyi dabam-dabam. Alal misali, ana amfani da karfe mai zafi a zamanin dā don yin tambari a jikin bayin da aka kamo a lokacin yaƙi, farayin cikin haikali, da kuma bayin da suke gudun hijira. Idan aka yi wa mutum tambari saboda wadannan dalilan, za a dauki tambarin a matsayin abin kunya.

Amma, ba a kowane lokaci ne ake daukan irin wannan tambarin a matsayin abin kunya ba. Mutanen zamanin dā da dama suna amfani da shi ne don nuna yarensu ko addininsu. Alal misali, littafin *Theological Dictionary of the New Testament* ya ce, "Suriyawa sun keɓe kansu ne ga alloli Hadad da Atargatis ta wajen zana tambari a hannunsu ko wuyansu . . . Ana yin tambarin ganyen nan mai bin bango a cikin masu bauta wa Dionysus."

Masu yin sharhi na zamani suna da'awar cewa Bulus yana nuni ne ga tabō masu yawa da ya samu a azabar da ya sha a lokacin aikin wa'azi na Kirista da ya yi a kasashe. (2 Korintiyawa 11:23-27) Watakila Bulus yana nufin cewa hanyar rayuwarsa ce ta bayyana shi a matsayin Kirista ba tambari na zahiri ba.

10-16 GA YUNI

DARUSSA DAGA KALMAR ALLAH | AFISAWA 1-3

"Yadda Jehobah Yake Aiki don Ya Cika Nufinsa"

(Afisawa 1:8, 9) Wanda ya ba mu a yalwace da hikima marar iyaka da basira kuma. ⁹ Allah ya sa muka san asirin nufinsa bisa ga

abin da ya nufa, wanda ya kuma shirya ya cika ta wurin Almasihu.

it-2 837 sakin layi na 4

Asiri

Mulkin Almasihun. Bulus ya bayyana dalla-dalla yadda asirin ya cika ta wurin Kristi a rubutun da ya yi. A Afisawa 1:9-11, ya bayyana yadda Allah ya bayyana “asirin” nufinsa. Ya ce: “Bisa ga abin da ya nufa, wanda ya kuma shirya ya cika ta wurin Almasihu. Nufinsa ke nan, idan lokaci ya cika, ya harhaɗa dukan abubuwa a karkashin ikon Almasihu, wato dukan abubuwan da suke a sama da abubuwan da suke a kasa gaba ɗaya. A cikin Almasihu ne, aka mai-she mu abin gaɗo na Allah, an kuma kaddara mu ga haka bisa ga shirinsa, shi wanda yake aikata kome bisa ga nufinsa.” Wannan “asirin” ya kunshi gwamnati ko Mulkin Allah da Yesu ne zai zama sarkinta. “Abubuwan da suke a sama” da Bulus ya yi maganar su su ne Kiristoci shafaffu waɗanda za su yi sarauta tare da Yesu a sama. “Abubuwan da suke a kasa” su ne Kiristoci da za su zama talakawan mulkin. Yesu ya gaya wa almajiransa cewa asirin yana da ala-ka da Mulkin sa’ad da ya ce: “Ku kam, an yarda muku ku san asirin Mulkin Allah.”—Mk 4:11.

(Afisawa 1:10) Nufinsa ke nan, idan lokaci ya cika, ya harhaɗa dukan abubuwa a karkashin ikon Almasihu, wato dukan abubuwan da suke a sama da abubuwan da suke a kasa gaba ɗaya.

w12 7/15 27-28 sakin layi na 3-4

Jehobah Yana Tattara Iyalinsa

³ Dukan abin da Jehobah ya yi sun jitu da nufinsa. Ya soma shirya dukan abin da ke sama da kuma duniya don su kasance da haɗin kai. Ya kira wannan shirin “nufinsa.” **(Karanta Afisawa 1:8-10.)** Nufinsa yana da sassa biyu. Na farko, Allah ya shirya shafaffu don su yi rayuwa a cikin sama. Kuma za su yi hidima a

karkashin ikon Yesu Kristi. Wannan ya soma a Fentakos na shekara ta 33 a zamanin Yesu, sa’ad da Jehobah ya soma tattara waɗanda za su yi sarauta tare da shi a sama. (A. M. 2:1-4) Saboda hadayar fansa ta Yesu, Allah ya mai da shafaffu adilai kuma waɗanda suka cancanci samun rai. Shafaffu sun san cewa an zabe su a matsayin “’ya’yan Allah.”—Rom. 3:23, 24; 5:1; 8:15-17.

⁴ Na biyu, Allah ya shirya waɗanda za su kasance a cikin Aljanna a duniya. Sun amince da ikon Yesu da kuma shafaffun da ke sama. “Taro mai-girma” ne rukuni na farko da za su kasance a cikin Aljanna. (R. Yoh. 7:9, 13-17; 21:1-5) A lokacin sarautar Yesu ta shekara dubu ɗaya, za a ta da biliyoyin mutane daga matattu. (R. Yoh. 20:12, 13) Ka yi tunanin yadda tashin matattu zai daɗa sa mu kasance da haɗin kai. A karshen shekara dubun, za a gwada “abubuwan da ke bisa duniya.” Waɗanda suka kasance da aminci za su zama “’ya’yan Allah.”—Rom. 8:21; R. Yoh. 20:7, 8.

Neman Abubuwa Masu Tamani

(Afisawa 3:13) Saboda haka, ina rokonku, kada ku fid da zuciya da ganin dukan wahalar da nake sha dominku. Ai, wahalar nan za ta zama muku abin takama.

w13 2/15 28 sakin layi na 15

Kada Ka Kyale Kome Ya Hana Ka Samun Girma

¹⁵ Idan muka dage a yin nufin Jehobah, za mu karfafa ’yan’uwa kuma hakan zai sa ya girmama su. Bulus ya rubuta wa ikilisiyar da ke Afisa: “Ina roko kada ku yi suwa [kariya] saboda tsananin da na ke sha dominku; wannan kuwa darajarku ne.” (Afis. 3:13) Me ya sa Bulus ya ce tsananin da ya sha daraja ce ga Afisawa? Domin Bulus ya ci gaba da yi wa ’yan’uwansa hidima duk da tsanantawa, kuma hakan ya nuna musu cewa ya kamata

bauta wa Jehobah ta fi muhimmanci ga Kiris-ta. Da a ce Bulus bai jimre da tsanantawa ba, da 'yan'uwa sun soma ganin cewa dangantakarsu da Jehobah da hidimarsu da kuma begensu ba su da wani muhimmanci. Ta wajen jimirinsa, ya nuna musu cewa zama mabiyin Kristi kwalliya ce da ke biyan kuɗin sabulu.

(Afisawa 3:19) Ku kuma san kaunar Almasihu wadda ta fi gaban sani domin ku cika da dukan cika Allah.

c/ 299 sakin layi na 21

“Ku Sani Kuma Kaunar Kristi”

²¹Furucin Helenanci da aka fassara “ku sani” yana nufin “a zahiri, ta wajen gani.” Sa’ad da muka nuna kauna a hanyar da Yesu ya yi wato ba da kanmu ga wasu ba tare da son kai ba, cikin tausayi muna biya musu bukatun-su, kuma muna gafarta musu daga zuciyarmu, sa’annan za mu fahimci da gaske yadda ya ji. A wannan hanyar, ta wajen fuskantarta za mu “sani kuma kaunar Kristi wadda ta wuce gaban a san ta.” Kada mu manta cewa da zarar mun zama kamar Kristi, haka za mu kusaci wanda Yesu ya yi koyi da shi sosai, Allahmu mai kauna, Jehobah.

17-23 GA YUNI

DARUSSA DAGA KALMAR ALLAH | AFISAWA 4-6

“Ku Saka ‘Dukan Kayan Kāriyar Yaƙi Wanda Allah Ya Bayar’”

(Afisawa 6:11-13) Ku ɗaura wa jikinku dukan kayan kāriyar yaƙi wanda Allah ya bayar domin ku iya tsayawa ku yi gāba da dabarun Shaidan. ¹² Ai, ba da 'yan Adam masu nama da jini muke kokawa ba, amma da mugayen ruhohi ne na sammai, da masu mulki, da iko-ki, da waɗanda mulkin zamanin nan mai duhu yake hannunsu. ¹³ Saboda haka sai ku ɗauki dukan kayan kāriya na yaƙi wanda Allah ya

bayar domin ku tsaya a muguwar ranar nan, har bayan da kuka gama kome da kome a same ku a tsaye.

w18.05 27 sakin layi na 1

Matasa, Ku Yi Tsayayya da Shaidan

MANZO Bulus ya ce Kiristoci suna kamar so-
jan da ke bakin dāga. Amma ba da mutane muke yaƙi ba, da Shaidan ne da kuma alja-nu. Shaidan da aljanunsa sun daɗe suna yaƙi kuma sun fware sosai. Sanin hakan yana iya sa mu ji kamar ba za mu iya yin nasara ba, musamman ma idan mu matasa ne. Amma matasa za su iya yin nasara a kan waɗannan maƙiyan kuwa? Hakika, matasa za su iya yin nasara kuma suna yin hakan. Me ya sa? Do-min suna samun ƙarfi daga wurin “Ubangiji.” Amma ba hakan ne kaɗai yake taimaka musu ba. Wani abu kuma da ke taimaka musu shi ne, ‘ɗaura wa jikinsu dukan kayan kāriya na yaƙi wanda Allah ke bayarwa.’—**Karanta Afisawa 6: 10-12.**

(Afisawa 6:14, 15) Saboda haka fa ku tsaya da ƙarfi, gaskiya ta zama ɗamararku, adalci ya zama rigar ƙarfenku ta yaƙi. ¹⁵ Shirin kai labari mai daɗi na salama, ya zama kamar takalma a kafafunku.

w18.05 28-29 sakin layi na 4, 7, 10

Matasa, Ku Yi Tsayayya da Shaidan

⁴ Hakazalika, gaskiyar da muke koya daga Kal-mar Allah tana kāre mu daga koyarwar ƙarya da za ta iya ɓata dangantakarmu da Allah. (Yoh. 8:31, 32; 1 Yoh. 4:1) Kuma idan muka ci gaba da kaunar gaskiyar, hakan zai sa ya yi mana sauƙi mu saka ‘rigar ƙarfe ta yaƙi,’ wato bin ƙa’idodin Jehobah. (Zab. 111:7, 8; 1 Yoh. 5:3) Kari ga haka, idan muka fahimci Kalmar Allah sosai, hakan zai taimaka mana mu iya kāre abin da muka yi imani da shi.—1 Bit. 3:15.

⁷ Babu shakka, wannan kwatanci ne mai kyau na yadda bin ƙa’idodin Jehobah yake kāre mu daga abubuwan da za su iya ɓata danganta-

karmu da Jehobah. (K. Mag. 4:23) Hakika, soja ba zai so ya canja rigar karfe na yaƙi da wanda ba na karfe ba. Mu ma ba za mu so mu canja ka'idodin Jehobah game da abin da ya dace da namu ka'idodin ba. Me ya sa? Domin ba za mu iya kare zuciyarmu ba. (K. Mag. 3: 5, 6) A maimakon haka, ya kamata mu riƙa bincika a kai a kai ko har ila, 'rigar karfe ta yaƙi' da muka saka tana kare zuciyarmu.

¹⁰ Hakika, takalmin sojojin Roma yana taimaka musu su yi nasara a yaƙi. Hakazalika, takalmi na alama da muke sakawa yana taimaka mana mu yadda bishara ta salama. (Isha. 52:7; Rom. 10:15) Duk da haka, a wasu lokuta muna buƙatar gaba gaɗin yin wa'azi. Wani ɗan shekara 20 mai suna Roberto, ya ce: "Ina jin tsoron yi wa abokan ajinmu wa'azi. Ban san abin da ya sa ba, amma yanzu ina farin cikin yi wa tsarana wa'azi."

(Afisawa 6:16, 17) Ban da haka ma, bari bangaskiya ta zama garkuwarku wadda za ku ɗauka ku kashe kibiyoyi na wutar Mugun nan da ita. ¹⁷ Ku ɗauki hular kwano, wato ceto, da kuma takobin Ruhu, wato Kalmar Allah.

w18.05 29-31 sakin layi na 13, 16, 20
Matasa, Ku Yi Tsayayya da Shaidan

¹³ Wasu cikin 'kibiyoyi na wuta' da Shaidan yake amfani da su don ya yaudari mutane su ne karya game da Jehobah. Shaidan yana cewa Jehobah bai damu da mu ba kuma ba ya kaunar mu. Wata 'yar shekara 19 mai suna Aida, ta ce: "A ɗa, nakan ji kamar ba zan iya kusantar Jehobah ba kuma ba ya son in zama abokiyarsa." Me take yi idan ta soma jin hakan? Ta ce: "Taron ikilisiya yana taimaka mini in karfafa bangaskiyata sosai. Nakan halarci taro ba tare da yin kalami ba, a gani na babu wanda yake son jin abin da zan ce. Amma yanzu, ina shiri sosai kafin in halarci taro, kuma ina yin kalami sau biyu ko uku. Yin hakan bai da sauƙi, amma ina farin ciki sosai

idan na yi hakan. Ban da haka ma, 'yan'uwa suna karfafa ni sosai. Bayan na halarci taro, nakan ga cewa Jehobah yana kauna ta sosai."

¹⁶ Kamar yadda hular kwano take kare kwaƙwalwar soja, haka ma begenmu na "samun ceto" yake kare tunaninmu. (1 Tas. 5:8; K. Mag. 3:21) Bege yana taimaka mana mu mai da hankali ga alkawuran Jehobah kuma yana sa kada mu yi sanyin gwiwa sa'ad da muke fuskantar matsaloli. (Zab. 27:1, 14; A. M. 24:15) Amma idan muna so "hular kwano," wato begenmu ya taimaka mana sosai, wajibi ne mu saka ta a kanmu, kada mu riƙe ta a hannu.

²⁰ Bulus ya ce Kalmar Allah tana kamar takobi kuma Jehobah ne ya ba mu ita. Amma muna buƙatar mu koyi yin amfani da ita sosai sa'ad da muke kare abin da muka yi imani da shi, ko kuma sa'ad da muke son mu daidaita tunaninmu. (2 Kor. 10:4, 5; 2 Tim. 2:15) Ta yaya za ka kware a yin amfani da ita? Wani ɗan shekara 21 mai suna Sebastian, ya ce: "Ina rubuta aya guda daga kowace sura da na karanta a cikin Littafi Mai Tsarki. A yanzu haka, ina rubuta ayoyin da na fi so. Hakan yana taimaka mini in san ra'ayin Jehobah." Daniel da aka ambata ɗazu ya ce: "Sa'ad da nake karanta Littafi Mai Tsarki, ina mai da hankali ga ayoyin da nake gani za su taimaka wa mutane sa'ad da nake wa'azi. Na lura cewa mutane suna saurarawa idan sun ga cewa kana son Littafi Mai Tsarki sosai, kuma kana yin iya koƙarinka don ka taimaka musu."

Neman Abubuwa Masu Tamani

(Afisawa 4:30) Ku kuma kula fa, kada ku bata wa Ruhu Mai Tsarki na Allah rai, gama shi alamar shaida ne na Allah a kanku da zai nuna a ranar fansa cewa ku nasa ne.

it-1-E 1128 sakin layi na 3
Tsarki

Ruhu mai tsarki. Jehobah ne yake iko da ruhun kuma a koyaushe ruhun yana yin abin da

ya nufa. Ruhun da Allah yake amfani da shi yana da tsabta da kuma tsarki. Saboda wannan dalilin ne ya sa aka kira shi “Ruhu Mai Tsarki.” (Za 51:11; Lu 11:13; Ro 1:4; Afi 1:13) Ruhun da Allah yake ba mutane iko ne mai tsarki kuma idan mutum ya yi wani abu marar tsarki ko zunubi yana “bata wa Ruhu Mai Tsarki na Allah rai.” (Afi 4:30) Ko da yake ruhun ba mutum ba ne, amma Jehobah yana amfani da shi a hanyar da ta jitu da halayensa don haka, za a iya “bata” ma ruhun rai. Idan muka yi duk wani abin da bai dace ba, muna “danne maganar Ruhu Mai Tsarki” ko sa Jehobah fushi don shi ne mai iko da ruhun. (1Ta 5:19) Idan muka ci gaba da halin nan da bai dace ba, muna ‘bata wa Ruhu Mai Tsarki rai’ kuma Allah zai zama magabcin mai tawaye. (Ish 63:10) Mutumin da yake bata wa ruhu mai tsarki rai, zai iya yin sabo ga ruhun. Kuma Yesu ya ce ba za a taɓa gafarta wa mai sabo ga ruhun ba.—Mt 12:31, 32; Mk 3:28-30; duba RUHU.

(Afisawa 5:5) Ku dai sani cewa, mai yin iskanci, ko mai aikin lalata, ko mai kwaɗayi, wanda shi da mai bautar gumaka ɗaya ne, ba su da rabon gādo a mulkin Almasihu da Allah ko kaɗan.

it-1-E 1006 sakin layi na 2 **Kwaɗayi ko Hadama**

Ayyukan Mutum ne Suke Nuna Hakan. Za a iya sanin mutum mai kwaɗayi ko hadama ta wurin abubuwan da yake yi. Manzo Yaƙub ya ce idan sha’awa ta yi tsanani, takan haifar da zunubi. (Yaƙ 1:14, 15) Saboda haka, za a iya sanin mai kwaɗayi ko hadama ta yadda yake yin abubuwa. Manzo Bulus ya ce da mai kwaɗayi da mai bautar gumaka jirginsu ɗaya ne. (Afi 5:5) Mai kwaɗayi ko hadama zai iya mai da abin da yake so ya zama masa allah ko kuma, zai iya ɗaukan abin da yake so da muhimmanci fiye da hidima ko ibadar da yake yi wa Jehobah.—Ro 1:24, 25.

24-30 GA YUNI

DARUSSA DAGA KALMAR ALLAH | FILIBI-YAWA 1-4

“Kada Ku Damu da Kome”

(Filibiyawa 4:6) Kada ku damu da kome, sai dai a cikin kome ku faɗa wa Allah bukatunku ta wurin addu’a da roko, tare da godiya.

w17.08 10 sakin layi na 10

Salama ta Allah ta Fi Ganewar Ɗan Adam

¹⁰ Me zai taimaka mana kada mu riƙa yin alhinni amma mu kasance da ‘salama ta Allah’? Wasikar da Bulus ya rubuta wa ‘yan’uwa a Filibi ya nuna cewa addu’a ita ce za ta taimaka mana mu daina damuwa ainun. Saboda haka, sa’ad da muke shan wahala, ya kamata mu yi addu’a. **(Karanta 1 Bitrus 5:6, 7.)** Kuma idan muna yin addu’ar ya kamata mu kasance da bangaskiya cewa Jehobah yana kulawa da mu. Ban da haka ma, ya kamata mu yi addu’a “tare da godiya” muna tuna da yadda Jehobah yake yi mana albarka. A ƙarshe, bai kamata mu manta cewa Jehobah zai iya “aikata ƙwarai da gaske gaba da dukan abin da muke roko ko tsammani” ba.—Afis. 3:20.

(Filibiyawa 4:7) Ta haka kuwa Allah zai ba ku salama irin wadda ta wuce dukan ganewar ɗan Adam, za ta kuma tsare zukatanku da tunaninku cikin Almasihu Yesu.

w17.08 10 sakin layi na 7

Salama ta Allah ta Fi Ganewar Ɗan Adam

⁷ Babu shakka, sa’ad da ‘yan’uwa da ke Filibi suka karanta wasikar da Bulus ya rubuta musu, sun tuna da irin wulakancin da aka yi masa da kuma yadda Jehobah ya ɗauki mataki a hanyar da ba su yi zatonsa ba. Wane darasi ne Bulus yake so ya koya musu? Darasin shi ne: Bai kamata su riƙa damuwa ainun ba. Idan ka yi addu’a, za ka sami salama kuwa ta Allah. Amma ka lura cewa salama ta Allah ta fi ganewar ɗan Adam. Me hakan yake nufi?

Wasu mafassara sun fassara wannan furucin cewa “ta fi dukan abin da muke mafarkinsa” ko kuma “ta fi dukan shawarwarin mutum.” Abin da Manzo Bulus yake nufi shi ne ‘salama ta Allah’ ta fi duk wani abin da muke tunaninsa daraja. Ko da yake a wasu lokuta sa’ad da muke shan wahala, za mu ga kamar ba mu da mafita. Amma Jehobah zai taimaka mana kuma zai iya yin abubuwan da ba mu yi zaton-su ba.—**Karanta 2 Bitrus 2:9.**

w17.08 12 sakin layi na 16

Salama ta Allah ta Fi Ganewar ‘Dan Adam

¹⁶ Wace albarka za mu samu idan muna da ‘salama ta Allah wadda ta fi gaban ganewa duka?’ Littafi Mai Tsarki ya ce ‘za ta tsare zukatanmu da tunaninmu cikin Kristi Yesu.’ (Filib. 4:7) Ana amfani da kalmar nan “tsare” sa’ad ake nuna yadda sojoji suke tsaron birni a zamanin dā. Filibi yana ḡaya daga cikin irin waɗannan biranen. Mutanen wannan birnin suna barci da dare hankali kwance don sun san cewa sojoji suna gaɗinsu. Hakazalika, idan muna da ‘salama ta Allah’ hankalinmu zai zama a kwance don mun san cewa Jehobah yana kula da mu kuma yana son mu yi nasara. (1 Bit. 5:10) Hakan zai taimaka mana mu daina yin alhini kuma kada mu yi sanyin gwiwa.

Neman Abubuwa Masu Tamani

(Filibiyawa 2:17) Bangaskiyarku da aikinku a cikin Ubangiji kamar hadaya ne a gare shi, kuma ko za a zub da jinina [a matsayin hadaya ta abin sha, NW], zan yi murna in yi hadayar nan da farin ciki tare da ku duka.

it-2-E 528 sakin layi na 5

Hadayu

Hadaya ta abin sha. Akan ba da hadaya ta abin sha tare da sauran hadayu da ake bayarwa, kuma a lokacin da Isra’ilawan suka shiga Kasar Alkawari ne suka soma ba da irin wannan hadayar. (L.Ki 15:2, 5, 8-10) Ruwan inabi (“giya”) ne ake zubawa a kan bagadi a ma-

tsayin hadaya ta abin sha. (L.Ki 28:7, 14; ka kuma duba Fit 30:9; L.Ki 15:10.) Manzo Bulus ya rubuta wasika ga Kiristoci da ke Filibi cewa: “Bangaskiyarku da aikinku a cikin Ubangiji kamar hadaya ce a gare shi, kuma ko za a zub da jinina [a matsayin hadaya ta abin sha, NW] zan yi murna.” A wannan ayar, Bulus ya yi amfani da kwatancin hadaya ta abin sha don ya nuna yadda yake marmarin ba da kansa a madadin ‘yan’uwansa Kiristoci. (Fib 2:17) Jim kadan kafin Bulus ya mutu, ya rubuta wasika ga Timoti cewa: “Gama an riga an fara zubar da raina kamar hadaya ta abin sha a bagade, kuma lokacin da zan bar wannan rayuwa ya yi.” —2Ti 4:6.

(Filibiyawa 1:23) Hakika, hankalina ya rabu biyu. Abin da nake so dai, in koma wurin Almasihu in zauna tare shi. Haka ya fi kyau kwarai.

w08 8/15 28 sakin layi na 2

Maganar Jehobah Rayayya Ce

⁵ **Wadanne abubuwa “biyu” ne suka matsa wa Bulus, kuma me yake so?** Domin yanayin da yake ciki, Bulus yana da matsi daga abubuwa biyu da suke gabansa, wato, rai ko mutuwa. (Filib. 1:21) Ko da yake bai fada abin da zai zaɓa ba, ya fada abin da yake so, wato, ya ‘ta-shi ya zauna tare da Kristi.’ (Filib. 3:20, 21; 1 Tas. 4:16) An cika wannan burin a bayanuwar Kristi sa’ad da ya samu ladar da Jehobah ya shirya masa.—Mat. 24:3.

